

ਸਰਵ ਸਮਰੱਥ ਸਿੱਖਿਅਕ ਦੇ ਸ੍ਰੇਸ਼ਠ ਸਿੱਖਿਆਧਾਰੀ ਬਣੇ

ਅੱਜ ਸਰਵ ਸ਼ਕਤੀਮਾਨ ਬਾਪ ਆਪਣੇ ਚਾਰੇ ਪਾਸੇ ਦੀ ਸ਼ਕਤੀ ਸੈਨਾ ਨੂੰ ਵੇਖ ਰਹੇ ਹਨ ਕੈਣ -ਕੈਣ ਸਦਾ ਸਰਵ ਸ਼ਕਤੀਆਂ ਦੇ ਸ਼ਸਤਰਧਾਰੀ ਮਹਾਵੀਰ ਵਿਜੇਈ ਵਿਸ਼ੇਸ਼ ਆਤਮਾਵਾਂ ਹਨ। ਕਿਹੜਾ - ਕਿਹੜਾ ਸਦਾ ਨਹੀਂ ਪਰ ਸਮੇਂ ਤੇ, ਸਮੇਂ ਪ੍ਰਮਾਣ ਸ਼ਸਤਰਧਾਰੀ ਬਣਦੇ ਹਨ। ਕੈਣ - ਕੈਣ ਸਮੇਂ ਤੇ ਸ਼ਸਤਰਧਾਰੀ ਬਣਨ ਦਾ ਯਤਨ ਕਰਦੇ ਹਨ ਇਸਲਈ ਕਦੇ ਵਾਰ ਕਰ ਸਕਦੇ, ਕਦੇ ਹਾਰ ਖਾ ਲੈਂਦੇ। ਕਦੇ ਵਾਰ ਕਦੇ ਹਾਰ ਦੇ ਚੱਕਰ ਵਿੱਚ ਚਲਦੇ ਰਹਿੰਦੇ ਹਨ। ਇਵੇਂ ਤਿੰਨਾਂ ਤਰ੍ਹਾਂ ਦੀ ਸੈਨਾ ਦੇ ਅਧਿਕਾਰੀ ਬੱਚੇ ਦੇਖੇ। ਲੇਕਿਨ ਵਿਜੇਈ ਸ੍ਰੇਸ਼ਠ ਆਤਮਾਵਾਂ ਸਦਾ ਪਹਿਲਾਂ ਤੋਂ ਹੀ ਏਵਰੇਡੀ ਰਹਿੰਦੀਆਂ ਹਨ। ਸਮੇਂ ਅਨੁਸਾਰ ਸ਼ਸਤਰਧਾਰੀ ਬਣਨ ਵਿੱਚ ਸਮੇਂ ਸਿੱਖਿਅਕ ਬਣ ਜਾਂਦਾ ਹੈ। ਸਮੇਂ ਰੂਪੀ ਸਿੱਖਿਅਕ ਦੇ ਅਧਾਰ ਤੇ ਚਲਣ ਵਾਲੇ ਸਰਵ ਸ਼ਕਤੀਵਾਨ ਸਿੱਖਿਅਕ ਦੀ ਸਿੱਖਿਆ ਨਾਲ ਏਵਰੇਡੀ ਨਾ ਬਣਨ ਦੇ ਕਾਰਨ ਕਦੇ ਸਮੇਂ ਤੇ ਧੋਖਾ ਵੀ ਖਾ ਲੈਂਦੇ ਹਨ। ਧੋਖਾ ਖਾਣ ਨਾਲ ਸਮਿਤੀ ਦੇ ਹੋਸ਼ ਵਿੱਚ ਆਉਂਦੇ ਹਨ ਇਸਲਈ ਸਰਵ ਸ਼ਕਤੀਵਾਨ ਸਿੱਖਿਅਕ ਦੇ ਸ੍ਰੇਸ਼ਠ ਸਿੱਖਿਆਧਾਰੀ ਬਣੇ। ਸਮੇਂ ਰੂਪੀ ਸਿੱਖਿਅਕ ਦੇ ਸਿੱਖਿਆਧਾਰੀ ਨਹੀਂ।

ਕਈ ਬੱਚੇ ਬਾਪਦਾਦਾ ਨਾਲ ਰੂਹ- ਰੂਹਾਨ ਕਰਦੇ ਜਾਂ ਆਪਸ ਵਿੱਚ ਵੀ ਰੂਹ - ਰੂਹਾਨ ਕਰਦੇ, ਸਧਾਰਨ ਰੂਪ ਨਾਲ ਇਹ ਬੋਲਦੇ ਰਹਿੰਦੇ ਕਿ ਸਮੇਂ ਆਉਣ ਤੇ ਸਭ ਠੀਕ ਹੋ ਜਾਵੇਗਾ। ਸਮੇਂ ਤੇ ਵਿਖਾ ਦੇਵਾਂਗੇ ਜਾਂ ਸਮੇਂ ਤੇ ਕਰ ਲਵਾਂਗੇ। ਲੇਕਿਨ ਤੁਸੀਂ ਵਿਸ਼ਵ ਪਰਿਵਰਤਕ ਬੱਚਿਆਂ ਨੂੰ ਸੰਪੰਨ ਸ੍ਰੇਸ਼ਠ ਸਮੇਂ ਦਾ ਅਵਾਹਨ ਕਰਨ ਦਾ ਕੰਮ ਮਿਲਿਆ ਹੋਇਆ ਹੈ। ਤੁਸੀਂ ਨਿਮਿਤ ਹੋ ਸੁਨਹਿਰੀ ਸਵੇਰ ਦਾ ਸਮਾਂ ਲਿਆਉਣ ਦੇ ਲਈ। ਤੁਸੀਂ ਸਮੇਂ ਰੂਪੀ ਰਚਨਾ ਦੇ ਮਾਸਟਰ ਰਚਤਾ, ਸਮੇਂ ਅਰਥਾਤ ਯੁੱਗ ਪਰਿਵਰਤਕ ਹੋ। ਡਬਲ ਕਾਲ ਤੇ ਵਿਜੇਈ ਹੋ। ਇੱਕ ਕਾਲ ਅਰਥਾਤ 'ਸਮੇਂ' ਦੂਸਰਾ ਕਾਲ ਮੌਤ ਦੇ ਵਸ਼ੀਕ੍ਰਿਤ ਨਹੀਂ ਹੋ। ਵਿਜੇਈ ਹੋ। ਅਮਰ ਭਵ ਦੇ ਵਰਦਾਨੀ ਸਵਰੂਪ ਹੋ ਇਸਲਈ ਸਮੇਂ ਪ੍ਰਮਾਣ ਕਰਨ ਵਾਲੇ ਨਹੀਂ ਲੇਕਿਨ ਬਾਪ ਦੇ ਫਰਮਾਨ ਪ੍ਰਮਾਣ ਚਲਣ ਵਾਲੇ। ਸਮੇਂ ਤਾਂ ਅਗਿਆਨੀ ਆਤਮਾਵਾਂ ਦਾ ਵੀ ਸਿੱਖਿਅਕ ਬਣਦਾ ਹੈ। ਤੁਹਾਡਾ ਸਿੱਖਿਅਕ ਸਮਰੱਥ ਬਾਪ ਹੈ। ਕੋਈ ਵੀ ਤਿਆਰੀ ਸਮੇਂ ਤੋਂ ਪਹਿਲਾਂ ਕੀਤੀ ਜਾਂਦੀ ਹੈ ਨਾ ਕੀ ਉਸ ਵਕਤ। ਏਵਰੇਡੀ ਸਰਵ ਸ਼ਸਤਰ ਸ਼ਕਤੀ ਧਾਰੀ ਸੈਨਾ ਦੇ ਹੋ। ਤਾਂ ਸਦਾ ਆਪਣੇ ਨੂੰ ਚੈਕ ਕਰੋ ਕਿ ਸਰਵ ਸ਼ਕਤੀਆਂ ਦੇ ਸ਼ਸਤਰ ਧਾਰਨ ਕੀਤੇ ਹੋਏ ਹਨ? ਕੋਈ ਵੀ ਸ਼ਕਤੀ ਮਤਲਬ ਸ਼ਸਤਰ ਦੀ ਕਮੀ ਹੋਵੇਗੀ ਤਾਂ ਮਾਇਆ ਉਸੇ ਕਮਜ਼ੋਰੀ ਦੀ ਵਿਧੀ ਦਵਾਰਾ ਹੀ ਵਾਰ ਕਰੇਗੀ ਇਸਲਈ ਇਸ ਵਿੱਚ ਵੀ ਅਲਬੇਲੇ ਨਹੀਂ ਬਣਨਾ ਹੋਰ ਸਭ ਤਾਂ ਠੀਕ ਹੈ, ਥੋੜ੍ਹੀ ਜਿਹੀ ਸਿਰਫ ਇੱਕ ਗੱਲ ਦੀ ਕਮਜ਼ੋਰੀ ਹੈ, ਲੇਕਿਨ ਇੱਕ ਕਮਜ਼ੋਰੀ ਮਾਇਆ ਦੇ ਵਾਰ ਦਾ ਰਸਤਾ ਬਣ ਜਾਵੇਗੀ। ਜਿਵੇਂ ਬਾਪ ਦਾ ਬੱਚਿਆਂ ਨਾਲ ਵਾਅਦਾ ਹੈ ਕਿ ਜਿੱਥੇ ਬਾਪ ਦੀ ਯਾਦ ਹੈ ਉੱਥੇ ਸਦਾ ਮੈਂ ਨਾਲ ਹਾਂ ਇਵੇਂ ਮਾਇਆ ਦਾ ਵੀ ਚੈਲੇਂਜ ਹੈ ਕਿ ਜਿੱਥੇ ਕਮਜ਼ੋਰੀ ਹੈ ਉੱਥੇ ਮੈਂ ਵਿਆਪਕ ਹਾਂ। ਇਸ ਲਈ ਕਮਜ਼ੋਰੀ ਅੱਸ਼ ਮਾਤਰ ਵੀ ਮਾਇਆ ਦੇ ਵਸ ਦਾ ਅਵਾਹਨ ਕਰ ਦੇਵੇਗੀ। ਸਰਵ ਸ਼ਕਤੀਵਾਨ ਦੇ ਬੱਚੇ ਤਾਂ ਸਭ ਵਿੱਚ ਸੰਪੂਰਨ ਹੋਣਾ ਹੈ। ਬਾਪ ਬੱਚਿਆਂ ਨੂੰ ਜੇ ਵਰਸੇ ਦਾ ਅਧਿਕਾਰ ਦਿੰਦੇ ਹਨ, ਜਾਂ ਸਿੱਖਿਅਕ ਰੂਪ ਵਿੱਚ ਇਸ਼ਵਰੀਏ ਪੜ੍ਹਾਈ ਦੀ ਪਰਲਬੱਧ ਤੋਂ ਡਿਗਰੀ ਦਿੰਦੇ ਹਨ, ਉਹ ਕੀ ਵਰਨਣ ਕਰਦੇ ਹਨ? ਸੁਵਗੁਣ ਸੰਪੰਨ ਕਹਿੰਦੇ ਹੋ ਜਾਂ ਗੁਣ ਸੰਪੰਨ ਕਹਿੰਦੇ ਹੋ? ਸੰਪੂਰਨ ਨਿਰਵਿਕਾਰੀ, 16 ਕਲਾਂ ਸੰਪੰਨ ਕਹਿੰਦੇ ਹੋ, 14 ਕਲਾਂ ਨਹੀਂ ਕਹਿੰਦੇ ਹੋ। 100 ਪ੍ਰਤੀਸ਼ਤ ਸੁੱਖ ਸ਼ਾਂਤੀ ਦਾ ਵਰਸਾ ਕਹਿੰਦੇ ਹੋ। ਤਾਂ ਬਣਨਾ ਵੀ ਇਸ ਤਰ੍ਹਾਂ ਦਾ ਪਵੇਗਾ ਜਾਂ ਇੱਕ ਅੱਧੀ ਕਮਜ਼ੋਰੀ ਚਲ ਜਾਵੇਗੀ, ਇਵੇਂ ਸਮਝਦੇ ਹੋ? ਹਿਸਾਬ - ਕਿਤਾਬ ਵੀ ਗਹਿਣ ਹੈ। ਭੋਲਾਨਾਥ ਵੀ ਹੈ ਲੇਕਿਨ ਕਰਮਾਂ ਦੀ ਗਤੀ ਦਾ ਜਾਨਣ ਵਾਲਾ ਵੀ ਹੈ। ਦਿੰਦਾ ਵੀ ਕਣੇ ਦਾ ਘਣਾ (ਬਹੁਤ ਜ਼ਿਆਦਾ) ਕਰਕੇ ਹੈ ਅਤੇ ਹਿਸਾਬ ਵੀ ਕਣੇ - ਕਣੇ ਦਾ ਕਰਦਾ ਹੈ। ਜੇਕਰ ਇੱਕ ਅੱਧੀ ਕਮਜ਼ੋਰੀ ਰਹਿ ਜਾਂਦੀ ਹੈ ਤਾਂ ਪ੍ਰਾਪਤੀ ਵਿੱਚ ਵੀ ਅੱਧਾ ਜਨਮ, ਇੱਕ ਜਨਮ ਪਿੱਛੇ ਆਉਣਾ ਪੈਂਦਾ ਹੈ। ਸ੍ਰੀ ਕ੍ਰਿਸ਼ਨ ਦੇ ਨਾਲ - ਨਾਲ ਵਿਸ਼ਵ ਮਹਾਰਾਜਨ ਪਹਿਲੋਂ ਲਕਸ਼ਮੀ ਨਾਰਾਇਣ ਦੀ ਰਾਇਲ ਫੈਮਲੀ ਜਾਂ ਨੇੜੇ ਦੇ ਸਬੰਧ ਵਿੱਚ ਆ ਨਹੀਂ ਸਕਾਂਗੇ। ਜਿਵੇਂ ਸੰਵਤ ਇੱਕ - ਇੱਕ ਤੋਂ ਸ਼ੁਰੂ ਹੋਵੇਗਾ। ਇਵੇਂ ਨਵਾਂ ਸਬੰਧ ਨਵੀਂ ਪ੍ਰਕ੍ਰਿਤੀ, ਨੰਬਰਵਨ ਨਵੀਆਂ ਆਤਮਾਵਾਂ, ਨਵੀਂ ਮਤਲਬ ਉਪਰੋਂ ਉਤਰੀ ਹੋਈ ਨਵੀਆਂ ਆਤਮਾਵਾਂ, ਨਵਾਂ ਰਾਜ, ਇਹ ਨਵੀਨਤਾ ਦੇ ਸਮੇਂ ਦਾ ਸੁੱਖ, ਸਤੋਪ੍ਰਧਾਨ ਨੰਬਰਵਨ ਪ੍ਰਕ੍ਰਿਤੀ ਦਾ ਸੁੱਖ ਨੰਬਰਵਨ ਆਤਮਾਵਾਂ ਹੀ ਪਾ ਸਕਣਗੀਆਂ। ਨੰਬਰਵਨ ਮਤਲਬ ਮਾਇਆ ਤੇ ਵਿਨ ਕਰਨ ਵਾਲੇ। ਤਾਂ ਹਿਸਾਬ ਪੂਰਾ ਹੋਵੇਗਾ। ਬਾਪ ਤੋਂ ਵਰਦਾਨ ਜਾਂ ਵਰਸਾ ਪ੍ਰਾਪਤ ਕਰਨ ਦਾ ਵਾਇਦਾ ਇਹ ਹੀ ਕੀਤਾ ਹੈ ਕਿ ਨਾਲ ਰਹਾਂਗੇ, ਨਾਲ ਜਾਵਾਂਗੇ ਅਤੇ ਫਿਰ ਵਾਪਿਸ ਬ੍ਰਹਮਾ ਬਾਪ ਦੇ ਨਾਲ ਰਾਜ ਵਿੱਚ ਆਵਾਂਗੇ। ਇਹ ਵਾਇਦਾ ਨਹੀਂ ਕੀਤਾ ਹੈ ਕਿ ਪਿੱਛੇ - ਪਿੱਛੇ ਆਵਾਂਗੇ? ਸਮਾਨ ਬਣਨਾ ਹੀ ਹੈ, ਨਾਲ ਰਹਿਣਾ ਹੈ। ਸੰਪੰਨਤਾ, ਸਮਾਨਤਾ ਸਦਾ - ਨਾਲ ਦੇ ਪ੍ਰਾਲਬੱਧ ਦਾ ਅਧਿਕਾਰੀ ਬਣਾਉਂਦੀ ਹੈ ਇਸਲਈ ਸੰਪੰਨ ਅਤੇ ਸਮਾਨ ਬਣਨ ਦਾ ਸਮੇਂ ਅਲਬੇਲੇਪਨ ਵਿੱਚ ਗਵਾ ਕੇ ਅੰਤ ਸਮੇਂ ਹੋਸ਼ ਵਿੱਚ ਆਏ ਤਾਂ ਕੀ ਪਾਵਾਂਗੇ।

ਤਾਂ ਅੱਜ ਸਾਰਿਆਂ ਦੇ ਸੂਰ ਸ਼ਕਤੀਆਂ ਦੇ ਸ਼ਸਤਰਾਂ ਦੀ ਚੈਕਿੰਗ ਕਰ ਰਹੇ ਸਨ। ਰਿਜ਼ਲਟ ਸੁਣਾਈ - ਤਿੰਨ ਤਰ੍ਹਾਂ ਦੇ ਬੱਚੇ ਵੇਖੇ। ਤੁਸੀਂ ਸੋਚਦੇ ਹੋ ਕਿ ਅੱਗੇ ਚਲ ਇਹ ਅਲਬੇਲੇਪਨ ਦਾ ਨਾਜ਼ ਇਨ੍ਹਾਂ ਥੋੜ੍ਹਾ ਜਿਹਾ ਤਾਂ ਚਲ ਹੀ ਜਾਵੇਗਾ, ਇੰਨੀ ਮਦਦ ਤਾਂ ਬਾਪ ਕਰ ਹੀ

ਦੇਵੇਗਾ, ਲੇਕਿਨ ਇਹ ਨਾਜ਼ ਨਾਜ਼ੁਕ ਸਮੇਂ ਤੇ ਧੋਖਾ ਨਾ ਦੇਵੇ। ਅਤੇ ਬੱਚੇ ਨਾਜ਼ ਨਾਲ ਉਲਾਹਮਾ ਨਾ ਦੇਣ ਕਿ ਇਵੇਂ ਤਾਂ ਸੋਚਿਆ ਨਹੀਂ ਸੀ ਇਸਲਈ ਨਾਜ਼ੁਕ ਸਮੇਂ ਸਾਹਮਣੇ ਆਉਂਦਾ ਜਾ ਰਿਹਾ ਹੈ। ਤਰ੍ਹਾਂ-ਤਰ੍ਹਾਂ ਦੀ ਹਲਚਲ ਵਧਦੀ ਹੀ ਜਾਵੇਗੀ। ਇਹ ਨਿਸ਼ਨੀਆਂ ਹਨ ਸਮੇਂ ਆਉਣ ਦੀਆਂ। ਇਸ ਡਰਾਮੇ ਵਿੱਚ ਇਸ਼ਾਰੇ ਹਨ ਤੇਜ਼ ਗਤੀ ਨਾਲ ਸੰਪੰਨ ਬਣਨ ਦੇ। ਸਮਝਾ!

ਅੱਜਕਲ ਮਧੁਬਨ ਵਿੱਚ ਤਿੰਨ ਤਰ੍ਹਾਂ ਦੀਆਂ ਨਦੀਆਂ ਦਾ ਮੇਲਾ ਹੈ। ਤਰਵੈਣੀ ਨਦੀ ਦਾ ਮੇਲਾ ਹੈ ਨਾ! ਤਿੰਨਾਂ ਪਾਸਿਓਂ ਆਏ ਹੋਏ, ਲਗਨ ਨਾਲ ਪਹੁੰਚਣ ਵਾਲੇ ਬੱਚਿਆਂ ਨੂੰ ਖਾਸ ਦੇਖ, ਬੱਚਿਆਂ ਦੇ ਸਨੇਹ ਤੇ ਬਾਪਦਾਦਾ ਹਰਸਿਤ ਹੁੰਦੇ ਹਨ। ਮੂੰਹ ਦੀ ਭਾਸ਼ਾ ਨਹੀਂ ਜਾਣਦੇ ਪਰ ਸਨੇਹ ਦੀ ਭਾਸ਼ਾ ਜਾਣਦੇ ਹਨ। ਕਰਨਾਟਕ ਵਾਲੇ ਸਨੇਹ ਦੀ ਭਾਸ਼ਾ ਨੂੰ ਜਾਨਣ ਵਾਲੇ ਹਨ। ਅਤੇ ਪੰਜਾਬ ਵਾਲੇ ਕੀ ਜਾਣਦੇ ਹਨ? ਪੰਜਾਬ ਵਾਲੇ ਲਲਕਾਰ ਕਰਨ ਵਿੱਚ ਹੁਸ਼ਿਆਰ ਹਨ। ਤਾਂ ਦੈਵੀ ਰਾਜਸਥਾਨ ਦੀ ਲਲਕਾਰ ਹਾਹਾਕਾਰ ਦੀ ਬਜਾਏ ਜੈ-ਜੈਕਾਰ ਕਰਨ ਵਾਲੀ ਹੈ। ਗੁਜਰਾਤ ਵਾਲੇ ਕੀ ਕਰਦੇ ਹਨ? ਗੁਜਰਾਤ ਵਾਲੇ ਸਦਾ ਝੂਲੇ ਵਿੱਚ ਝੂਲਦੇ ਹਨ। ਆਪਣੇ ਸੰਗਮਯੁੱਗੀ ਸਮੀਪ ਸਥਾਨ ਦੇ ਭਾਗਿਆ ਦੇ ਵੀ ਝੂਲੇ ਵਿੱਚ ਝੂਲਦੇ। ਖੁਸ਼ੀ ਵਿੱਚ ਝੂਲਦੇ ਹਨ ਕਿ ਅਸੀਂ ਤਾਂ ਸਭ ਤੋਂ ਨਜ਼ਦੀਕ ਹਾਂ। ਤਾਂ ਗੁਜਰਾਤ ਵੱਖ - ਵੱਖ ਝੂਲਿਆਂ ਵਿੱਚ ਝੂਲਣ ਵਾਲਾ ਹੈ। ਵਰਾਇਟੀ ਗਰੁੱਪ ਵੀ ਹੈ। ਵਰਾਇਟੀ ਸਭ ਨੂੰ ਪਸੰਦ ਆਉਂਦੀ ਹੈ। ਗੁਲਦਸਤੇ ਵਿੱਚ ਵੀ ਵਰਾਇਟੀ ਰੰਗ, ਰੂਪ, ਖੁਸ਼ਬੂ ਵਾਲੇ ਫੁੱਲ ਪਿਆਰੇ ਲਗਦੇ ਹਨ। ਅੱਛਾ!

ਸਾਰੇ ਪਾਸਿਓਂ ਆਏ ਹੋਏ ਸਾਰੇ ਸ਼ਕਤੀਸ਼ਾਲੀ, ਸਦਾ ਅਲਰਟ ਰਹਿਣ ਵਾਲਾ, ਸਦਾ ਸੂਫ਼ ਸ਼ਕਤੀਆਂ ਦੇ ਸਸਤਰਧਾਰੀ, ਸੂਫ਼ ਆਤਮਾਵਾਂ ਨੂੰ ਸੰਪੂਰਨ ਸੰਪੰਨ ਬਣ ਸ਼ਕਤੀਆਂ ਦਾ ਸਹਿਯੋਗ ਦੇਣ ਵਾਲੇ, ਸ਼੍ਰੇਸ਼ਠ ਕਾਲ, ਸ਼੍ਰੇਸ਼ਠ ਯੁੱਗ ਲਿਆਉਣ ਵਾਲੇ, ਯੁਗ ਪਰਿਵਰਤਕ ਨੰਬਰਵਨ ਬਣ ਨੰਬਰਵਨ ਸੰਪੰਨ ਰਾਜ - ਭਾਗ ਦੇ ਅਧਿਕਾਰੀ - ਇਵੇਂ ਦੇ ਸੂਫ਼ ਸ਼੍ਰੇਸ਼ਠ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦ ਪਿਆਰ ਅਤੇ ਨਮਸਤੇ।

ਪੰਜਾਬ ਪਾਰਟੀ ਨਾਲ:-- ਸਦਾ ਹਰ ਕਦਮ ਵਿੱਚ ਯਾਦ ਦੀ ਸ਼ਕਤੀ ਦੁਆਰਾ ਪਦਮਾਂ ਦੀ ਕਮਾਈ ਜਮਾਂ ਕਰਦੇ ਹੋਏ ਅੱਗੇ ਵਧ ਰਹੇ ਹੋ ਨਾ! ਹਰ ਕਦਮ ਵਿੱਚ ਪਦਮ ਭਰੇ ਹੋਏ ਹਨ- ਇਹ ਚੈਕ ਕਰਦੇ ਰਹਿੰਦੇ ਹੋ? ਯਾਦ ਦਾ ਕਦਮ ਭਰਪੂਰ ਹੈ, ਬਿਨਾਂ ਯਾਦ ਦੇ ਕਦਮ ਭਰਪੂਰ ਨਹੀਂ, ਕਮਾਈ ਨਹੀਂ। ਤਾਂ ਹਰ ਕਦਮ ਵਿੱਚ ਕਮਾਈ ਜਮਾਂ ਕਰਨ ਵਾਲੇ ਕਮਾਉ ਬੱਚੇ ਹੋ ਨਾ! ਕਮਾਉਣ ਵਾਲੇ ਕਮਾਉ ਬੱਚੇ ਹੁੰਦੇ ਹਨ। ਇੱਕ ਹਨ ਸਿਰਫ਼ ਖਾਧਾ ਪੀਤਾ ਅਤੇ ਉਡਾਇਆ ਅਤੇ ਇੱਕ ਹਨ ਕਮਾਈ ਜਮਾਂ ਕਰਨ ਵਾਲੇ। ਤੁਸੀਂ ਕਿਹੜੇ ਬੱਚੇ ਹੋ? ਉੱਥੇ ਬੱਚਾ ਕਮਾਉਂਦਾ ਹੈ ਆਪਣੇ ਲਈ ਵੀ ਅਤੇ ਬਾਪ ਦੇ ਲਈ ਵੀ। ਇੱਥੇ ਬਾਪ ਨੂੰ ਤਾਂ ਚਾਹੀਦਾ ਨਹੀਂ। ਆਪਣੇ ਲਈ ਹੀ ਕਮਾਉਂਦੇ। ਸਦਾ ਹਰ ਕਦਮ ਵਿੱਚ ਜਮਾਂ ਕਰਨ ਵਾਲੇ, ਕਮਾਈ ਕਰਨ ਵਾਲੇ ਬੱਚੇ ਹਨ, ਇਹ ਚੈਕ ਕਰੋ ਕਿਉਂਕਿ ਸਮੇਂ ਨਾਜ਼ੁਕ ਹੁੰਦਾ ਜਾ ਰਿਹਾ ਹੈ। ਤਾਂ ਜਿੰਨੀ ਕਮਾਈ ਜਮਾਂ ਹੋਵੇਗੀ ਓਨਾ ਹੀ ਆਰਾਮ ਨਾਲ ਸ਼੍ਰੇਸ਼ਠ ਪਰਲਬੱਧ ਦਾ ਅਨੁਭਵ ਕਰਦੇ ਰਹਿਣਗੇ। ਭਵਿੱਖ ਵਿੱਚ ਤਾਂ ਪ੍ਰਾਪਤੀ ਹੈ ਹੀ। ਤਾਂ ਇਸ ਕਮਾਈ ਦੀ ਪ੍ਰਾਪਤੀ ਹੁਣ ਸੰਗਮ ਤੇ ਵੀ ਹੋਵੇਗੀ ਅਤੇ ਭਵਿੱਖ ਵਿੱਚ ਵੀ ਹੋਵੇਗੀ। ਤਾਂ ਸਾਰੇ ਕਮਾਉਣ ਵਾਲੇ ਹੋ ਜਾਂ ਕਮਾਇਆ ਅਤੇ ਖਾਇਆ!

ਜਿਵੇਂ ਬਾਪ ਉਵੇਂ ਬੱਚੇ। ਜਿਵੇਂ ਬਾਪ ਸੰਪੰਨ ਹਨ, ਸੰਪੂਰਨ ਹਨ ਉਵੇਂ ਬੱਚੇ ਵੀ ਸਦਾ ਸੰਪੰਨ ਰਹਿਣ ਵਾਲੇ। ਸਾਰੇ ਬਹਾਦਰ ਹੋ ਨਾ? ਡਰਨ ਵਾਲੇ ਤਾਂ ਨਹੀਂ ਹੋ? ਡਰੇ ਤਾਂ ਨਹੀਂ? ਥੋੜ੍ਹੀ ਜਿਹੀ ਡਰ ਦੀ ਮਾਤਰਾ ਸੰਕਲਪ ਮਾਤਰ ਵੀ ਆਈ ਜਾਂ ਨਹੀਂ? ਇਹ ਨਥਿੰਗ ਨਿਊ ਹੈ ਨਾ। ਕਿੰਨੀ ਵਾਰੀ ਇਹ ਹੋਇਆ ਹੈ, ਅਨੇਕ ਵਾਰੀ ਰਪੀਟ ਹੋ ਚੁੱਕਾ ਹੈ। ਹੁਣ ਹੋ ਰਿਹਾ ਹੈ ਇਸਲਈ ਘਬਰਾਉਣ ਦੀ ਗੱਲ ਨਹੀਂ। ਸ਼ਕਤੀਆਂ ਵੀ ਨਿਡਰ ਹਨ ਨਾ। ਸ਼ਕਤੀਆਂ ਸਦਾ ਵਿਜੇਈ, ਸਦਾ ਨਿਡਰ। ਜਦੋਂ ਬਾਪ ਦੀ ਛਤੁਛਾਇਆ ਦੇ ਹੇਠਾਂ ਰਹਿਣ ਵਾਲੇ ਹੋ ਤਾਂ ਨਿਡਰ ਹੀ ਹੋਣਗੇ। ਜਦੋਂ ਆਪਣੇ ਨੂੰ ਇੱਕਲਾ ਸਮਝਦੇ ਹੋ ਤਾਂ ਡਰ ਹੁੰਦਾ। ਛਤੁਛਾਇਆ ਦੇ ਵਿੱਚ ਡਰ ਨਹੀਂ ਹੁੰਦਾ। ਸਦਾ ਨਿਡਰ। ਸ਼ਕਤੀਆਂ ਦੀ ਜਿੱਤ ਸਦਾ ਗਾਈ ਹੋਈ ਹੈ। ਸਾਰੇ ਜੇਤੂ ਸੇਰ ਹੋ ਨਾ! ਸ਼ਿਵ ਸ਼ਕਤੀਆਂ ਦੀ, ਪਾਂਡਵਾਂ ਦੀ ਜਿੱਤ ਨਹੀਂ ਹੋਵੇਗੀ ਤਾਂ ਕਿਸਦੀ ਹੋਵੇਗੀ! ਪਾਂਡਵ ਅਤੇ ਸ਼ਕਤੀਆਂ ਕਲਪ - ਕਲਪ ਦੇ ਵਿਜੇਈ ਹਨ। ਬੱਚਿਆਂ ਨਾਲ ਬਾਪ ਦਾ ਸਨੇਹ ਹੈ ਨਾ। ਬਾਪ ਦੇ ਸਨੇਹੀ ਬੱਚਿਆਂ ਨੂੰ ਯਾਦ ਵਿੱਚ ਰਹਿਣ ਵਾਲੇ ਬੱਚਿਆਂ ਨੂੰ ਕੁਝ ਵੀ ਹੋ ਨਹੀਂ ਸਕਦਾ। ਬਾਪਦਾਦਾ ਕਿਸੇ ਨਾ ਕਿਸੇ ਸਾਧਨ ਨਾਲ ਬਚਾ ਦਿੰਦੇ ਹਨ। ਜਦੋਂ ਭਗਤ ਆਤਮਾਵਾਂ ਦਾ ਵੀ ਸਹਾਰਾ ਹੈ ਤਾਂ ਬੱਚਿਆਂ ਦਾ ਸਹਾਰਾ ਸਦਾ ਹੀ ਹੈ।

(2) ਸਦਾ ਹਿੰਮਤ ਅਤੇ ਹੁਲਾਸ ਦੇ ਪੰਖਾਂ ਨਾਲ ਉੱਡਣ ਵਾਲੇ ਹੋ ਨਾ! ਉਮੰਗ - ਉਤਸਾਹ ਦੇ ਪੰਖ ਸਦਾ ਖੁਦ ਨੂੰ ਵੀ ਉਡਾਉਂਦੇ ਅਤੇ ਦੂਜਿਆਂ ਨੂੰ ਵੀ ਉੱਡਣ ਦਾ ਰਸਤਾ ਦਸਦੇ। ਇਹ ਦੋਵੇਂ ਹੀ ਪੰਖ ਸਦਾ ਹੀ ਨਾਲ ਰਹਿਣ। ਇੱਕ ਪੰਖ ਵੀ ਢਿੱਲਾ ਹੋਵੇਗਾ ਤਾਂ ਉੱਚਾ ਉੱਡ ਨਹੀਂ ਸਕਦੇ ਇਸਲਈ ਇਹ ਦੋਵੇਂ ਹੀ ਜਰੂਰੀ ਹਨ। ਹਿੰਮਤ ਵੀ, ਉਮੰਗ ਹੁਲਾਸ ਵੀ। ਹਿੰਮਤ ਇਵੇਂ ਦੀ ਚੀਜ਼ ਹੈ ਜੋ ਨਾਮੁਮਕਿਨ ਨੂੰ ਵੀ ਮੁਮਕਿਨ ਕਰ ਸਕਦੀ ਹੈ, ਹਿੰਮਤ ਮੁਸ਼ਕਿਲ ਨੂੰ ਸਹਿਜ ਬਣਾਉਣ ਵਾਲੀ ਹੈ। ਹੇਠਾਂ ਤੋਂ ਉਪਰ ਉਡਾਉਣ ਵਾਲੀ ਹੈ। ਤਾਂ ਸਦਾ ਇਵੇਂ ਉੱਡਣ ਵਾਲੇ ਅਨੁਭਵੀ ਆਤਮਾਵਾਂ ਹੋ ਨਾ! ਹੇਠਾਂ ਆਉਣ ਨਾਲ ਤਾਂ ਵੇਖ ਲਿਆ ਕਿ ਕੀ ਪ੍ਰਾਪਤੀ ਹੋਈ! ਹੇਠਾਂ ਹੀ ਡਿੱਗਦੇ ਰਹੇ ਲੇਕਿਨ ਹੁਣ ਉੱਡਦੀ ਕਲਾ ਦਾ ਸਮਾਂ ਹੈ। ਹਾਈ ਜੰਪ ਦਾ ਵੀ ਸਮਾਂ ਨਹੀਂ। ਸੈਕਿੰਡ ਵਿੱਚ ਸੰਕਲਪ ਕੀਤਾ ਅਤੇ ਉਡਿਆ। ਇਵੇਂ ਦੀ ਸ਼ਕਤੀ ਬਾਪ ਦੁਆਰਾ ਸਦਾ ਮਿਲਦੀ ਰਹੇਗੀ।

(3) ਆਪਣੇ ਨੂੰ ਸਦਾ ਮਾਸਟਰ ਗਿਆਨ ਸੂਰਜ ਸਮਝਦੇ ਹੋ? ਗਿਆਨ ਸੂਰਜ ਦਾ ਕੰਮ ਹੈ ਸਭ ਦਾ ਅਗਿਆਨ ਹਨੇਰੇ ਦਾ ਨਾਸ਼ ਕਰਨਾ। ਸੂਰਜ ਆਪਣੀ ਰੋਸ਼ਨੀ ਨਾਲ ਰਾਤ ਨੂੰ ਦਿਨ ਬਣਾ ਦਿੰਦਾ ਹੈ, ਤਾਂ ਇਵੇਂ ਮਾਸਟਰ ਗਿਆਨ ਸੂਰਜ ਵਿਸ਼ਵ ਵਿੱਚ ਹਨੇਰਾ ਦੂਰ ਕਰਨ ਵਾਲੇ ਭਟਕਦੀਆਂ ਆਤਮਾਵਾਂ ਨੂੰ ਰਸਤਾ ਦਿਖਾਉਣ ਵਾਲੇ, ਰਾਤ ਨੂੰ ਦਿਨ ਬਣਾਉਣ ਵਾਲੇ ਹੋ ਨਾ! ਆਪਣਾ ਇਹ ਕੰਮ ਸਦਾ ਯਾਦ ਰਹਿੰਦਾ ਹੈ? ਜਿਵੇਂ ਲੇਕਿਕ ਆਕਉਪੇਸ਼ਨ ਭੁਲਾਉਣ ਤੇ ਵੀ ਨਹੀਂ ਭੁਲਦਾ। ਉਹ ਤਾਂ ਹੈ ਇੱਕ ਜਨਮ ਵਿਨਾਸ਼ੀ ਕੰਮ, ਵਿਨਾਸ਼ੀ ਆਕਉਪੇਸ਼ਨ, ਇਹ ਹੈ ਸਦਾ ਦਾ ਆਕਉਪੇਸ਼ਨ ਕਿ ਅਸੀਂ ਮਾਸਟਰ ਗਿਆਨ ਸੂਰਜ ਹਾਂ। ਤਾਂ ਸਦਾ ਆਪਣਾ ਇਹ ਅਵਿਨਾਸ਼ੀ ਆਕਉਪੇਸ਼ਨ ਜਾਂ ਡਿਊਟੀ ਸਮਝ ਹਨੇਰਾ ਮਿਟਾਕੇ ਰੋਸ਼ਨੀ ਲਿਆਉਣੀ ਹੈ। ਇਸ ਨਾਲ ਆਪਣੇ ਵਿੱਚੋਂ ਵੀ ਹਨੇਰਾ ਖਤਮ ਹੋ ਪ੍ਰਕਾਸ਼ ਹੋਵੇਗਾ ਕਿਉਂਕਿ ਰੋਸ਼ਨੀ ਦੇਣ ਵਾਲਾ ਆਪ ਤਾਂ ਪ੍ਰਕਾਸ਼ਮਾਨ ਹੋ ਹੀ ਜਾਂਦਾ ਹੈ। ਤਾਂ ਇਹ ਕੰਮ ਸਦਾ ਯਾਦ ਰੱਖੋ ਅਤੇ ਆਪਣੇ ਆਪ ਨੂੰ ਰੋਜ਼ ਚੈਕ ਕਰੋ ਕਿ ਮੈਂ ਮਾਸਟਰ ਸੂਰਜ ਪ੍ਰਕਾਸ਼ਮਾਨ ਹਾਂ। ਜਿਵੇਂ ਅੱਗ ਬੁਝਾਉਣ ਵਾਲੇ ਆਪ ਅੱਗ ਦੇ ਸੋਕੇ ਵਿੱਚ ਨਹੀਂ ਆਉਂਦੇ, ਇਵੇਂ ਸਦਾ ਹਨੇਰਾ ਦੂਰ ਕਰਨ ਵਾਲੇ ਆਪ ਹਨੇਰੇ ਵਿੱਚ ਨਹੀਂ ਆ ਸਕਦੇ। ਤਾਂ ਮੈਂ ਮਾਸਟਰ ਗਿਆਨ ਸੂਰਜ ਹਾਂ ਇਹ ਨਸ਼ਾ ਤੇ ਖੁਸ਼ੀ ਸਦਾ ਰਹੇ।

ਕੁਮਾਰਾਂ ਨਾਲ ਅਵਿਅਕਤ ਬਾਪਦਾਦਾ ਦੀ ਮੁਲਾਕਾਤ

1 ਕੁਮਾਰ ਜੀਵਨ ਸ੍ਰੇਸ਼ਠ ਜੀਵਨ ਹੈ, ਕੁਮਾਰ ਜੀਵਨ ਵਿੱਚ ਬਾਪ ਦੇ ਬਣ ਗਏ ਇਵੇਂ ਆਪਣੀ ਸ੍ਰੇਸ਼ਠ ਤਕਦੀਰ ਵੇਖ ਸਦਾ ਖੁਸ਼ ਰਹੋ ਦੂਜਿਆਂ ਨੂੰ ਵੀ ਖੁਸ਼ ਰਹਿਣ ਦੀ ਵਿਧੀ ਸੁਣਾਉਂਦੇ ਰਹੋ। ਸਭ ਤੋਂ ਨਿਰਬੰਧਨ ਕੁਮਾਰ ਅਤੇ ਕੁਮਾਰੀਆਂ ਹਨ। ਕੁਮਾਰ ਜੋ ਚਾਹੁਣ ਆਪਣਾ ਭਾਗਿਆ ਬਣਾ ਸਕਦੇ ਹਨ। ਹਿੰਮਤ ਵਾਲੇ ਕੁਮਾਰ ਹੋ ਨਾ! ਕਮਜ਼ੋਰ ਕੁਮਾਰ ਤਾਂ ਨਹੀਂ। ਕੋਈ ਕਿੰਨਾਂ ਵੀ ਆਪਣੇ ਵੱਲ ਆਕਰਸ਼ਿਤ ਕਰੇ ਲੇਕਿਨ ਮਹਾਵੀਰ ਆਤਮਾਵਾਂ ਇੱਕ ਬਾਪ ਤੋਂ ਇਲਾਵਾ ਕਿਤੇ ਵੀ ਆਕਰਸ਼ਿਤ ਨਹੀਂ ਹੋ ਸਕਦੀ। ਇਵੇਂ ਦੇ ਬਹਾਦੁਰ ਹੋ। ਕਈ ਰੂਪਾਂ ਨਾਲ ਮਾਇਆ ਆਪਣਾ ਬਣਾਉਣ ਦਾ ਯਤਨ ਤਾਂ ਕਰੇਗੀ ਲੇਕਿਨ ਨਿਸ਼ਚੇ ਬੁੱਧੀ ਵਿਜੇਈ। ਘਬਰਾਉਣ ਵਾਲੇ ਨਹੀਂ। ਚੰਗਾ ਹੈ। ਵਾਹ ਮੇਰੀ ਸ੍ਰੇਸ਼ਠ ਤਕਦੀਰ! ਬਸ ਇਹ ਹੀ ਸਦਾ ਯਾਦ ਰੱਖਣਾ। ਸਾਡੇ ਵਰਗਾ ਕੋਈ ਹੋ ਨਹੀਂ ਸਕਦਾ - ਇਹ ਨਸ਼ਾ ਰੱਖੋ। ਜਿੱਥੇ ਇਸ਼ਵਰੀਏ ਨਸ਼ਾ ਹੋਵੇਗਾ ਉੱਥੇ ਮਾਇਆ ਤੋਂ ਪਰ੍ਹਾਂ ਰਹਾਂਗੇ। ਸੇਵਾ ਵਿੱਚ ਤਾਂ ਸਦਾ ਬਿਜ਼ੀ ਰਹਿੰਦੇ ਹੋ ਨਾ! ਇਹ ਵੀ ਜਰੂਰੀ ਹੈ! ਜਿਨ੍ਹਾਂ ਸੇਵਾ ਵਿੱਚ ਬਿਜ਼ੀ ਰਹਾਂਗੇ ਉਨ੍ਹਾਂ ਸਹਿਜਯੋਗੀ ਰਹਾਂਗੇ ਲੇਕਿਨ ਯਾਦ ਸਹਿਤ ਸੇਵਾ ਹੋਵੇ ਤਾਂ ਸੇਫਟੀ ਹੈ। ਯਾਦ ਨਹੀਂ ਤਾਂ ਸੇਫਟੀ ਨਹੀਂ।

2 ਕੁਮਾਰ ਸਦਾ ਨਿਰਵਿਘਨ ਹੋ ਨਾ? ਮਾਇਆ ਅਕਰਸ਼ਿਤ ਤਾਂ ਨਹੀਂ ਕਰਦੀ? ਕੁਮਾਰਾਂ ਨੂੰ ਮਾਇਆ ਆਪਣਾ ਬਣਾਉਣ ਦੀ ਬਹੁਤ ਕੋਸ਼ਿਸ਼ ਕਰਦੀ ਹੈ। ਮਾਇਆ ਨੂੰ ਕੁਮਾਰ ਬਹੁਤ ਪਸੰਦ ਆਉਂਦੇ ਹਨ। ਉਹ ਸਮਝਦੀ ਹੈ ਮੇਰੇ ਬਣ ਜਾਣ। ਲੇਕਿਨ ਤੁਸੀਂ ਸਾਰੇ ਤੇ ਬਹਾਦੁਰ ਹੋ ਨਾ! ਮਾਇਆ ਦੇ ਮੁਰੀਦ ਨਹੀਂ, ਮਾਇਆ ਨੂੰ ਚੈਲੰਜ ਕਰਨ ਵਾਲੇ। ਅੱਧਾ ਕਲਪ ਮਾਇਆ ਦੇ ਮੁਰੀਦ ਰਹੇ ਮਿਲਿਆ ਕੀ? ਸਭ ਕੁਝ ਗਵਾਂ ਦਿੱਤਾ ਇਸਲਈ ਹੁਣ ਪ੍ਰਭੂ ਦੇ ਬਣ ਗਏ। ਪ੍ਰਭੂ ਦਾ ਬਣਨਾ ਮਤਲਬ ਸਵਰਗ ਦੇ ਅਧਿਕਾਰ ਨੂੰ ਪਾਉਣਾ। ਤਾਂ ਸਾਰੇ ਕੁਮਾਰ ਵਿਜੇਈ ਕੁਮਾਰ ਹਨ। ਵੇਖਣਾ ਕੱਚੇ ਨਹੀਂ ਹੋਣਾ। ਮਾਇਆ ਨੂੰ ਕੁਮਾਰਾਂ ਨਾਲ ਐਕਸਟਰਾ ਪਿਆਰ ਹੈ ਇਸਲਈ ਚਾਰੇ ਪਾਸੇ ਤੋਂ ਕੋਸ਼ਿਸ਼ ਕਰਦੀ ਹੈ ਮੇਰੇ ਬਣ ਜਾਣ। ਲੇਕਿਨ ਤੁਸੀਂ ਸਾਰਿਆਂ ਨੂੰ ਸੰਕਲਪ ਕਰ ਲਿਆ। ਜਦੋਂ ਬਾਪ ਦੇ ਹੋ ਗਏ ਤਾਂ ਨਿਸ਼ਫੁਰਨੇ (ਨਿਸ਼ਚਿੰਤ) ਹੋ ਗਏ। ਸਦਾ ਨਿਰਵਿਘਨ ਭਵ, ਉੱਡਦੀ ਕਲਾ ਭਵ।

3 ਕੁਮਾਰ-ਸਦਾ ਸਮਰੱਥ। ਜਿੱਥੇ ਸਮਰੱਥੀ ਹੈ। ਉੱਥੇ ਪ੍ਰਾਪਤੀ ਹੈ। ਸਦਾ ਸ੍ਵ ਪ੍ਰਾਪਤੀ ਸਵਰੂਪ। ਨਾਲੇਜਫੁਲ ਹੋਣ ਦੇ ਕਾਰਨ ਮਾਇਆ ਦੇ ਭਿੰਨ-ਭਿੰਨ ਰੂਪਾਂ ਨੂੰ ਜਾਨਣ ਵਾਲੇ ਇਸਲਈ ਆਪਣੇ ਭਾਗਿਆ ਨੂੰ ਅੱਗੇ ਵਧਾਉਂਦੇ ਰਹੋ। ਸਦਾ ਇਕ ਹੀ ਗੱਲ ਪੱਕੀ ਕਰੋ ਕਿ ਕੁਮਾਰ ਜੀਵਨ ਅਰਥਾਤ ਮੁਕਤ ਜੀਵਨ। ਜੇ ਜੀਵਨ ਮੁਕਤ ਹੈ ਉਹ ਸੰਗਮਯੁੱਗ ਦੀ ਪ੍ਰਾਪਤੀ ਯੁਕਤ ਹੋਵੇਗਾ। ਸਦਾ ਅੱਗੇ ਵਧਦੇ ਰਹੋ ਵਧਾਉਂਦੇ ਰਹੋ। ਕੁਮਾਰਾਂ ਨੂੰ ਤਾਂ ਸਦਾ ਖੁਸ਼ੀ ਵਿੱਚ ਨੱਚਣਾ ਚਾਹੀਦਾ ਹੈ - ਵਾਹ ਕੁਮਾਰ ਜੀਵਨ! ਵਾਹ ਭਾਗਿਆ! ਵਾਹ ਡਰਾਮਾ! ਵਾਹ ਬਾਬਾ! ...ਇਹ ਹੀ ਗੀਤ ਗਾਉਂਦੇ ਰਹੋ। ਖੁਸ਼ੀ ਵਿੱਚ ਰਹੋ ਤਾਂ ਕਮਜ਼ੋਰੀ ਆ ਨਹੀਂ ਸਕਦੀ। ਸੇਵਾ ਅਤੇ ਯਾਦ ਦੋਵਾਂ ਨਾਲ ਸ਼ਕਤੀ ਭਰਦੇ ਰਹੋ। ਕੁਮਾਰ ਜੀਵਨ ਹਲਕੀ ਜੀਵਨ ਹੈ। ਇਸ ਜੀਵਨ ਵਿੱਚ ਆਪਣੀ ਤਕਦੀਰ ਬਣਾਉਣਾ ਇਹ ਸਭ ਤੋਂ ਵੱਡਾ ਭਾਗਿਆ ਹੈ। ਕਿੰਨੇ ਬੰਧਨਾਂ ਵਿੱਚ ਬੰਧਨ ਤੋਂ ਬੱਚ ਗਏ। ਸਦਾ ਆਪਣੇ ਨੂੰ ਇਵੇਂ ਡਬਲ ਲਾਈਟ ਸਮਝਦੇ ਹੋਏ ਉੱਡਦੀ ਕਲਾ ਵਿੱਚ ਚਲਦੇ ਰਹੋ ਤਾਂ ਅੱਗੇ ਨੰਬਰ ਲੈ ਲਵੋਗੇ। ਅੱਛਾ-ਓਮ ਸ਼ਾਂਤੀ।

ਵਰਦਾਨ:- ਕ੍ਰੋਧੀ ਆਤਮਾ ਨੂੰ ਰਹਿਮ ਦੇ ਸ਼ੀਤਲ ਜਲ ਦੁਆਰਾ ਗੁਣ ਦਾਨ ਦੇਣ ਵਾਲੇ ਵਰਦਾਨੀ ਆਤਮਾ ਭਵ:

ਤੁਹਾਡੇ ਸਾਹਮਣੇ ਕੋਈ ਕ੍ਰੋਧੀ ਅੱਗ ਵਿੱਚ ਜਲਦਾ ਹੋਇਆ ਆਵੇ, ਤੁਹਾਨੂੰ ਗਾਲੀ ਦੇਵੇ, ਨਿੰਦਾ ਕਰੇ..ਤਾਂ ਇਵੇਂ ਦੀ ਆਤਮਾ ਨੂੰ ਵੀ ਆਪਣੀ ਸੁਭ ਭਾਵਨਾ, ਸੁਭ ਕਾਮਨਾ ਦੁਆਰਾ, ਵਿ੍ਤੀ ਦੁਆਰਾ, ਸਥਿਤੀ ਦੁਆਰਾ ਗੁਣ ਦਾਨ ਜਾਂ ਸਹਿਣਸ਼ੀਲਤਾ ਦੀ ਸ਼ਕਤੀ ਦਾ ਵਰਦਾਨ ਦੇਵੇ। ਕ੍ਰੋਧੀ ਆਤਮਾ ਪਰਵਸ਼ ਹੈ, ਇਵੇਂ ਦੀ ਪਰਵਸ਼ ਆਤਮਾ ਨੂੰ ਰਹਿਮ ਦੇ ਸ਼ੀਤਲ ਜਲ ਦੁਆਰਾ ਸ਼ਾਂਤ ਕਰ ਦੇਵੇ, ਇਹ ਤੁਹਾਡਾ ਵਰਦਾਨੀ ਆਤਮਾ ਦਾ ਫ਼ਰਜ਼ ਹੈ। ਚੈਤੰਨ ਵਿੱਚ ਜਦੋਂ ਤੁਹਾਡੇ ਵਿੱਚ ਇਵੇਂ ਦੇ ਸੰਸਕਾਰ ਭਰੇ ਹਨ ਤਾਂ ਤੇ ਜੜ੍ਹ ਚਿਤਰਾਂ ਦੁਆਰਾ ਭਗਤਾਂ ਨੂੰ ਵਰਦਾਨ ਮਿਲਦੇ ਹਨ।

ਸਲੋਗਨ:- ਯਾਦ ਦੁਆਰਾ ਸਰਵ ਸ਼ਕਤੀਆਂ ਦਾ ਖ਼ਜ਼ਾਨਾ ਅਨੁਭਵ ਕਰਨ ਵਾਲੇ ਹੀ ਸ਼ਕਤੀ ਸੰਪੰਨ ਬਣਦੇ ਹਨ।
